

నేటి ప్రస్థానం

తెలుగు దినపత్రిక


RNI : APTEL/2013/54506



భారత అమ్మాయిల జోరు..
వరుసగా నాలుగో మ్యాచ్ లో విజయం

5 లో..

ఎడిటర్: దూసరి రవీందర్ గౌడ్ | సోమవారం 27 జనవరి 2025 | సంపుటి : 12 | సంచిక : 358 | పేజీలు : 8 | వెల : 4/-



మా ప్రభుత్వంలో

ప్రజలే రాజులు

జనం వద్దకే వస్తున్నాం.. జవాబుదారీగా ఉంటాం

- కొడంగల్ లో పరిశ్రమల ఏర్పాటును కేసీఆర్ అడ్డుకుంటున్నారు
- 13 నెలలుగా ప్రతిపక్ష నేత అసెంబ్లీకి రాలేదు
- అర్ధరాత్రి నుంచే రైతు ఖాతాల్లో నగదు
- మార్చి 31 దాకా 4 పథకాల నిరంతర అమలు: సీఎం రేవంత్ రెడ్డి
- ముఖ్యమంత్రి రేవంత్ రెడ్డి విమర్శలు
- కోస్గి మండలం చంద్రవంశలో నూతన పథకాలకు శ్రీకారం

మహబూబ్ నగర్, జనవరి 26 : ఇచ్చిన మాట ప్రకారం గత ఆగస్టు 15న రాష్ట్రంలో 22.50 లక్షల మంది రైతులకు రూ. 21వేల కోట్ల రుణమాఫీ చేశాం. మొదటి విడత రైతు భరోసా కింద రూ. 7వేల కోట్ల పెట్టుబడి సాయం రైతుల ఖాతాల్లో జమ చేశాం. కాళేశ్వరం ఎత్తిపోతల పథకం వృధాగా మారినా 1.56 లక్షల టన్నుల ధాన్యం దిగుబడి వచ్చింది. రైతుల నుంచి కొనుగోలు చేసిన సన్న ధాన్యానికి క్వింటాకు రూ. 500 చొప్పున బోసస్ ఇచ్చాం. ఎన్నికల

ముందు ములుగు, వరంగల్, నిజామాబాద్ ప్రాంతాల్లో పర్యటించినప్పుడు భూములున్న వారికే రైతుబంధు ఇస్తున్నారని, పేద కూలీలకు చేయూత అందించాలని భావించాం. అధికారంలోకి వచ్చాక మంత్రులతో చర్చించి భూమి లేని వారికి ఇందిరమ్మ ఆశ్రమం భరోసా పథకం ద్వారా ఏడాదికి రూ. 12వేల ఆర్థికసాయం అందించేందుకు నిర్ణయించాం. దీనిద్వారా రాష్ట్రంలో భూమి లేని 10 లక్షల

మిగతా 2 లో



“మా ప్రభుత్వంలో ప్రజలే రాజులు.. వారికి మేం జవాబుదారీగా ఉంటాం” అని ముఖ్యమంత్రి రేవంత్ రెడ్డి అన్నారు. గత పాలకుల్లా పాలన చేద్దామంటే కుదరదని, ప్రజల వద్దకే వెళ్లాలని అధికారులు, ప్రజాప్రతినిధులు ఆలోచించేలా మార్పు తీసుకొచ్చామన్నారు. అధికారులు, ఎమ్మెల్యేలు, మంత్రులు.. ముఖ్యమంత్రి కూడా ప్రజల వద్దకే వస్తున్నారని చెప్పారు. నారాయణపేట జిల్లా కొడంగల్ నియోజకవర్గం కోస్గి మండలం చంద్రవంశ గ్రామంలో ఆదివారం ఆయన కొత్త రేషన్ కార్డుల జారీ, రైతు భరోసా, ఇందిరమ్మ ఆశ్రమం భరోసా, ఇందిరమ్మ ఇళ్ల పథకాలను లాంఛనంగా ప్రారంభించారు. ఒక్కో పథకానికి ఐదుగురి చొప్పున ఎంపిక చేయగా వారికి సీఎం మంజూరు ఉత్తర్వులు అందించారు. ఈ సందర్భంగా ఏర్పాటు చేసిన సభలో ఆయన మాట్లాడారు.

02 రాష్ట్రాల వర్సిటీలపై కేంద్రం ఆధిపత్యమా...

- యూజీసీ ప్రతిపాదనలు రాజ్యాంగస్ఫూర్తికి విరుద్ధం
- ఉపసంహరించుకోవాలని ప్రధానిని కోరుతున్నాం
- అంబేద్కర్ విగ్రహవిమర్శన సభలో సీఎం రేవంత్ రెడ్డి

రాజ్యాంగ విలువలపై విశ్వాసమే గణతంత్ర దినోత్సవం

ఇది బలమైన, సంపన్నమైన దేశాన్ని నిర్మించే దిశగా మన ప్రయత్నాలను బలోపేతం చేస్తుంది లిపిజిక్ డే వేడుకలో పధాని నరేంద్ర మోదీ

2 లో..



సంపద, సామరస్యం వైపు తెలంగాణ పయనం

- రైతులు, మహిళల కోసం ఎన్నో కార్యక్రమాలు
- బలహీన వర్గాల సంక్షేమానికే రూ.9,200 కోట్లు
- కేంద్రంతో నిర్మాణాత్మక సంబంధాలు
- గణతంత్ర దినోత్సవ కార్యక్రమంలో గవర్నర్ జిష్టుదేవ్ వర్మ



హైదరాబాద్, జనవరి 26 : “కేంద్ర ప్రభుత్వం తో స్నేహపూర్వక, నిర్మాణాత్మక సంబంధాలను కొనసాగిస్తాం. మన రాజ్యాంగంలో పొందుపరిచిన సమాఖ్య స్ఫూర్తికి తెలంగాణ నిజమైన ఉదాహరణ. ప్రజా వాణి వంటి కార్యక్రమాలు పౌరులు, ప్రభుత్వం మధ్య ప్రత్యక్ష పరస్పర సహకారాన్ని, జవాబు దారితనాన్ని సూచిస్తాయి. సమిష్టిత పాలన, కొత్త విధానాలు, ప్రజాస్వామ్యం పట్ల అంచలల మైన అంకితభావంతో ప్రభుత్వం ఏడాది కాలా న్ని పూర్తి చేసుకుంది. సమానత్వం, న్యాయం, స్వేచ్ఛ కోసం పాలన సాగుతోంది. సంపద, సామరస్యం వైపు తెలంగాణ పయనిస్తోంది” అని రాష్ట్ర గవర్నర్ జిష్టుదేవ్ వర్మ అన్నారు. సికింద్రాబాద్ వరేడ్ గ్రౌండ్ లో ఆదివారం జరిగిన గణతంత్ర దినోత్సవ కార్యక్రమంలో ప్రసంగించారు. గవర్నర్ కు ముఖ్యమంత్రి రేవంత్ రెడ్డి పుష్పగుచ్ఛం అందించి స్వాగతం పలికారు.

మిగతా 2 లో

సీఎం రైతులకిచ్చిన రుణమాఫీ చెక్కు పాస్ కాలేదు

- ప్రజలు మళ్లీ కేసీఆర్ నే కోరుకుంటున్నారు
- గజ్వేల్ లో మాజీ మంత్రి హత్యకేసు

3 లో..

ఇక అధికారుల పాలన

- 120 మున్సిపాలిటీలు, 9 కార్పొరేషన్లకు ముగిసిన గడువు
- ప్రత్యేక అధికారులను నియమిస్తూ ప్రభుత్వం ఉత్తర్వులు

హైదరాబాద్, జనవరి 26 : రాష్ట్రంలోని 120 మున్సిపాలిటీలు, 9 కార్పొరేషన్లు ఇక ‘ప్రత్యేక’ పాలన లోకి వెళ్తాయి. వీటి పదవీకాలం ఆదివారం ముగియడంతో అర్ధ రాత్రి నుంచి ప్రత్యేక అధికారుల పాలన మొదలైంది. రాష్ట్రంలో 2020 జనవరి 22న మున్సిపల్ ఎన్నికలు జరగా అదేనెల 27వ తేదీన పాలకమండళ్ల కొలువు తీరాయి. దీంతో ఆదివారం ఆయా మున్సిపాలిటీలు, కార్పొరేషన్లకు ప్రత్యేక అధికారులను నియమిస్తూ పురపాలక పట్టణాభివృద్ధి శాఖ ముఖ్యకార్యదర్శి దానకిశోర్ ఉత్తర్వులు జారీ చేశారు. ఈనెల 28తో కరీంనగర్ కార్పొరేషన్ పాలక వర్గం గడువు ముగియనుంది.



మిగతా 2 లో



03 రైతుభరోసా సామ్మి నేటి నుంచి

బ్యాంకుల్లో తీసుకోవచ్చు

వ్యవసాయశాఖ మంత్రి తుమ్మల నాగేశ్వరరావు

03 అన్ని గ్రామాల్లో పథకాలు అమలు చేయకపోతే రణరంగమే

మాజీ మంత్రి కేటీఆర్

సంపద, సామరస్యం వైపు తెలంగాణ పయనం

జిష్టుదేవ్ వర్మ జాతీయ పతాకాన్ని ఆవిష్కరించారు. సైనిక, వైమానిక దళాలు, రాష్ట్ర పోలీసులు, కొత్తగా ఏర్పడిన డిజాస్టర్ రెస్పాన్స్ ఫోర్స్, ఎన్సీసీ క్యాడెట్లు, గురుకుల విద్యార్థుల సుందీ గౌరవ వందనం స్వీకరించారు. విశేష సేవలందించిన ఉన్నతాధికారులకు పురస్కారాలు అందజేశారు. ఈ కార్యక్రమంలో ఉప ముఖ్యమంత్రి మల్లు భట్టి విక్రమార్క, మంత్రులు కోమటిరెడ్డి వెంకటరెడ్డి, తుమ్మల నాగేశ్వరరావు, షాన్షం ప్రభాకర్, స్పీకర్ గడ్డం ప్రసాద్ కుమార్, శాసనమండలి చైర్మన్ గుత్తా సుభందరెడ్డి, డిప్యూటీ చైర్మన్ బండార ప్రకాష్, ప్రభుత్వ సలహాదారులు, ప్రభుత్వ ప్రధాన కార్యదర్శి ఎ.శాంతికుమారి, డిజిపీ జితేందర్ తదితరులు పాల్గొన్నారు. గవర్నర్ జిష్టు దేవ్ వర్మ ప్రసంగిస్తూ.. ఈ ఏడాది ప్రభుత్వం ఆవిష్కరించిన తెలంగాణ తల్లి విగ్రహం, తెలంగాణ గేయం సాంస్కృతిక వైభవాన్ని చాటాయని అన్నారు. తెలంగాణ కళలు, సంస్కృతి, సాహిత్యం, జర్నలిజం రంగాల్లో అపారమైన సేవలందించిన ప్రముఖులను సత్కరించాలని సర్కారు నిర్ణయించిందిని చెప్పారు.



బాలకు రూ.500కే ఎల్పీజీ సిలిండర్ పథకాన్ని అమలు చేస్తోంది. కోటి మంది మహిళలను పారిశ్రామికవేత్తలుగా, లక్షాధికారులుగా తీర్చి దిద్ది లక్ష్యంతో ఇందిరా మహిళా శక్తి పథకాన్ని ప్రారంభించింది. మహిళా సాధికారత దిశగా అడుగులేస్తోంది.

ఆరోగ్య రక్ష

ఆరోగ్యశ్రీ పథకం కింద రాష్ట్ర ప్రభుత్వం ఉచిత వైద్య చికిత్సల కవరేజీని రూ.10 లక్షలకు పెంచింది. ఆరోగ్యశ్రీ పరిధిలో మరో 163 కొత్త చికిత్సలను చేర్చింది. ఈ ఏడాది కొత్తగా 8 ప్రభుత్వ వైద్య కళాశాలలను ప్రారంభించేందుకు అనుమతులు మంజూరు చేసింది. వెనుకబడిన తరగతులు, ఎస్సీ, ఎస్టీ, మైనారిటీలు, సమాజంలోని ఇతర బలహీన వర్గాలకు వివిధ సామాజిక, ఆర్థిక, విద్య, ఉద్యోగ, రాజకీయ అవకాశాలను కల్పించే ప్రణాళికలో భాగంగా.. ప్రభుత్వం రాష్ట్ర వ్యాప్తంగా కుల గణన సర్వే చేపట్టింది. ఇది తెలంగాణ ప్రజల విభిన్న ఆవసరాలను తీర్చాలన్న మూలద్దాడుగా వేరుపడింది. బలహీన వర్గాల సంక్షేమానికి ఈ ఏడాది రూ.9,200 కోట్లకు పైగా ఖర్చు చేసింది. పోలీసు సిబ్బంది పిల్లల చదువుల కోసం రంగారెడ్డి జిల్లాలో యంగ్ ఇండియా పోలీస్ స్కూల్ కు ముఖ్యమంత్రి శంకుస్థాపన చేశారు. ఇందిరమ్మ ఇళ్ల నిర్మాణానికి ప్రభుత్వం పెద్దపీట వేస్తోంది. మెట్రో రైలు విస్తరణ, మూసీ పునరుద్ధరణ, పూర్వ సీటీ వంటి ప్రతిష్టాత్మక ప్రాజెక్టులను చేపడుతోంది. తెలంగాణలో రూ.1,78,950 కోట్ల పెట్టుబడులకు దావానోలో ఒప్పందాలు కుదిరాయి" అని గవర్నర్ జిష్టుదేవ్ వర్మ వివరించారు.

అన్నదాతకు అండగా..

“ఇచ్చిన మాటకు కట్టుబడి ప్రభుత్వం 27 రోజుల్లోనే రాష్ట్రంలోని రైతులకు రూ.2 లక్షల రోజు రుణాలను మాఫీ చేసింది. రైతు భరోసా పథకం కింద ఎకరాకు అందించే పెట్టుబడి సాయాన్ని రూ.10 వేల నుంచి రూ.12 వేలకు పెంచింది. భూమిలేని వ్యవసాయ కూలీలను ఉద్ధరించాలనే లక్ష్యంతో.. ప్రజా ప్రభుత్వం ఇందిరమ్మ ఆటోయూ ధరోసా పథకం కింద భూమి లేని ప్రతి రైతు కూలీ కుటుంబానికి ఏడాదికి రూ.12 వేల చొప్పున ఆర్థిక సాయం అందిస్తుంది. సన్నరకం వడ్డకు క్షింపాలకు రూ.500 చొప్పున టోనస్ చేరింది రూ.1,206.44 కోట్లను మంజూరు చేసింది. కృష్ణా వాటర్ గ్రైడ్స్ నెట్-2 ఇటీవల ఇచ్చిన తీర్పు ఫలితం.. కృష్ణా జిల్లాలో తెలంగాణ తరఫున పాఠశాల పొందడానికి ఆస్కారమేర్పడింది. ఇందుకు ప్రభుత్వ నిరంతర ప్రయత్నాలు దోహదపడ్డాయి.

మహిళా సాధికారత దిశగా..

మహిళా శక్తి పథకం కింద మహిళలు ఆర్థిక బంపిణీలో ఉచితంగా ప్రయాణిస్తున్నారు. గృహశక్తి పథకం కింద ప్రభుత్వం 200 యూనిట్ల వరకు ఉచిత విద్యుత్తును అందిస్తోంది. పేద కుటుం

రాష్ట్రాల వర్షిటీలపై కేంద్రం ఆభిప్రాయం

- యూజీసీ ప్రతిపాదనలు రాజ్యాంగసూక్తికి విరుద్ధం
- ఉపసంహరించుకోవాలని ప్రధానిని కోరుతున్నాం
- డాక్టర్ అంబేద్కర్ విగ్రహవిష్కరణ సభలో సీఎం రేవంత్ రెడ్డి
- అంబేద్కర్ విగ్రహాన్ని ఆవిష్కరించిన సీఎం రేవంత్ రెడ్డి. చిత్రంలో విద్యాశాఖ కార్యదర్శి యోగితారాణా, ఉన్నత విద్యామండలి

హైదరాబాద్ : “రాష్ట్రాల పరిధిలోని విశ్వవిద్యాలయాల మార్గదర్శకత్వంలో మార్పులు చేస్తామంటూ యూజీసీ రాష్ట్రాలకు ప్రతిపాదనలు పంపింది. వీటి ప్రకారం వీసీలను నియమించే అధికారాలు కేంద్ర ప్రభుత్వానికి దఖలు పడుతాయి. ఇది రాజ్యాంగసూక్తికి విరుద్ధం. యూజీసీ నిబంధనల మునుగులో వర్షిటీలపై ఆధిపత్యం కోసం కేంద్రం ఇదంతా చేస్తోంది. ఈ ప్రతిపాదనలను ఉపసంహరించుకోవాలని ప్రధాని మోదీని కోరుతున్నాం” అని ముఖ్యమంత్రి రేవంత్ రెడ్డి అన్నారు. హైదరాబాద్ లోని డాక్టర్ బీఆర్ అంబేద్కర్ విశ్వవిద్యాలయంలో ఆదివారం జరిగిన అంబేద్కర్ విగ్రహవిష్కరణ కార్యక్రమానికి సీఎం ముఖ్య అతిథిగా హాజరయ్యారు. ఈ సందర్భంగా ఏర్పాటుచేసిన సభలో మాట్లాడుతూ.. “విశ్వవిద్యాలయాలపై కేంద్రం ఆధిపత్యాన్ని నిరూపించుకోవడం వెనుక బలమైన కుట్ర ఉంది. ఇది మనపై జరుగుతున్న సాంస్కృతిక దాడి. రాజ్యాంగాన్ని రచించినప్పుడే డాక్టర్ అంబేద్కర్ కేంద్రం, రాష్ట్ర ప్రభుత్వాల అంశాలను స్పష్టంగా విభజించారు. ప్రస్తుత పరిణామాలు ఇందుకు విరుద్ధంగా ఉన్నాయి. విశ్వవిద్యాలయాలపై సమాజంలో సమస్యలను పరిష్కరించే వేదికలు.. మాజీ ప్రధాని పీవీ, కేంద్ర మాజీమంత్రి జైపాల్రెడ్డి వంటి ఉత్తమ పార్లమెంటేరియన్లు విశ్వవిద్యాలయాలను చేపన్నారు. యూజీసీ ప్రతిపాదనలతో వీసీలను కేంద్రమే నియమించనుంది. దీనిల్లో ఉన్నవారికి తెలంగాణ ప్రజల బాగాగలు, సంస్కృతి ఏంటెలుస్తాయి? వర్షిటీల్లో రాష్ట్ర ప్రభుత్వాల పాత్రను ఈ ప్రతిపాదనలు నామమాత్రం చేసేలాఉన్నాయి. వీటివల్ల ఏర్పడే అసర్వాలపై కేరళ, తమిళనాడు, కర్ణాటక ముఖ్యమంత్రులతో చర్చించాం. పీవీ సీఎం చంద్రబాబుతోనూ మాట్లాడమన్నాం. యూజీసీయే నియామకాలు చేస్తుంటే చేతులుకట్టు కుని కూర్చోం. మా హక్కులను, సిద్ధాంతాలను వదులుకోం. వర్షిటీలపై కేంద్రం దండయాత్రలు చేస్తే కొట్లాడతాం. కేంద్రం చేతుల్లోకి వర్షిటీలు వెళితే.. అవి కొందరి విషప్రచార వేదికలుగా మారుతాయి. కేంద్రం ఇలా అన్ని అధికారాలను గుంజుకుంటే.. రాష్ట్ర ప్రభుత్వాల ప్రజలకు సేవలందించే పన్నులు వసూలు చేసుకునే స్థానిక సంస్థల్లా మారే అవకాశాలున్నాయి. మేధావులు, విద్యార్థులు కేంద్రం తీరును నిరసించాలి. సదస్సులు నిర్వహించాలి. డాక్టర్ అంబేద్కర్ చెప్పినట్లు విశ్వవిద్యాలయాలపై చైతన్యాన్ని నింపే వేదికలని నిరూపించున్నాం. వందేళ్లకుపైగా చరిత్ర ఉన్న ఓయూలో తొలిసారిగా ఒక దళిత సామాజికవర్గానికి చెందిన అధ్యక్షుడిని పీసీసీ నియమించాం. 20 ఏళ్లుగా రాష్ట్రంలో వర్షిటీలు నిర్వహిస్తున్నాం. ఉత్తమ జాతిరత్నాలను, పార్లమెంటేరియన్లను అందించిన విశ్వవిద్యాలయాల ప్రతిష్ఠ దిగజారిపో



తోంటే చూస్తూ ఉరుకోం. విశ్వవిద్యాలయాల వేదికగా, విద్యార్థులే కథానాయకులుగా ముందుకు నడిస్తేనే తెలంగాణ సాకారమైంది. వర్షిటీల్లో అకార్యుల పదవీ విరమణ వయసును 60 నుంచి 65 ఏళ్లకు పెంచాలనుకుంటున్నాం. ఖాళీ పోస్టుల భర్తీకి వేగంగా నిర్ణయాలు తీసుకోవాలని అధికారులను ఆదేశించాం. రాజకీయ నాయకులు వ్యాపారాల నుంచి కాదు.. విశ్వవిద్యాలయాల నుంచి

లభించినందుకు సంతోషంగా ఉంది” అని రేవంత్ రెడ్డి పేర్కొన్నారు. కార్యక్రమంలో మంత్రి సున్నం ప్రభాకర్, సీఎస్ శాంతికుమారి, విద్యాశాఖ కార్యదర్శి డాక్టర్ యోగితారాణా, అంబేద్కర్ వర్షిటీ వీసీ ఘంటా చక్రపాణి, రిజిస్ట్రార్ ఎవీకె రెడ్డి, ఉన్నత విద్యామండలి చైర్మన్ ఎ.బాలకిష్టారెడ్డి, ప్రొఫెసర్ రాంరెడ్డి సతీమణి ప్రమీలా రాంరెడ్డి తదితరులు పాల్గొన్నారు.

మా ప్రభుత్వంలో ప్రజలే రాజులు

(మొదటిపేజీ తరువాయి)
మంది నిరుపేదలకు లబ్ధి చేకూరుతుంది. రైతు భరోసా సాయాన్ని రూ.10వేల నుంచి రూ.12వేలకు పెంచాం.. సోమవారం నుంచి రైతుల ఖాతాల్లో జమ చేస్తాం.

పేదలకు రేషన్ కార్డులు ఇవ్వాలన్న జ్ఞానం కేసీఆర్, కేటీఆర్ లకు లేకపోయింది

రేషన్ కార్డు పేదవారికి ఎంతో కీలకం. పదేళ్ల భారస వాలనలో కొత్తరేషన్ కార్డులు ఇవ్వలేదు. 80వేల పుస్తకాలు చదివిన మేధావి కేసీఆర్ కు, ఆమెరికాలో చదివిన కేటీఆర్ కు పేదలకు రేషన్ కార్డులు ఇవ్వాలన్న జ్ఞానం లేకపోయింది. రాష్ట్రంలో 40 లక్షల కుటుంబాలకు రేషన్ కార్డులు ఇవ్వాలని నిర్ణయించాం. వారికి సన్నద్ధియ్యం కూడా పంపిణీ చేస్తాం. దేశంలోనే ఏ రాష్ట్రం చేయని విధంగా మొదటి ఏడాదిలో 55,145 ప్రభుత్వ ఉద్యోగాలు ఇచ్చాం. వ్యవసాయానికి ఉచిత విద్యుత్తుతో పాటు 50 లక్షల పేదల ఇళ్లకు 200 యూనిట్ల వరకు ఉచిత విద్యుత్తు ఇస్తున్నాం. 50 లక్షల కుటుంబాలకు రూ.500కే గ్యాస్ సిలిండర్ ఇస్తున్నాం. 13 నెలల్లో 120 కోట్ల మంది ఆడబిడ్డలు ఆర్డీసీ బస్సుల్లో ఉచిత ప్రయాణం చేశారు. ఆర్డీసీ రూ.4వేల కోట్లు చెల్లించాం.

కేటీఆర్ కళ్లలో నిప్పులు పోసుకుంటున్నారు

కొడంగల్ అభివృద్ధిని మాజీ సీఎం కేసీఆర్, ఆయన మనుషులు అడ్డుకుంటున్నారు. పదేళ్లలో పాలమూరు - రంగారెడ్డి అభివృద్ధి పథకం నిర్మాణం పూర్తికాలేదు. కొడంగల్, నారాయణపేట ఎత్తిపోతల పథకం పనులు మొదలేపెట్టలేదు. కృష్ణా జిల్లాను కొడంగల్ ప్రాంతానికి తీసుకురావడానికి ప్రయత్నిస్తుంటే కాళ్లలో కట్టె పెడుతున్నారు. కొడంగల్ నియోజకవర్గంలో పరిశ్రమలను ఏర్పాటు చేసేందుకు భూసేకరణ చేపడితే అధికా

రులపై దాడులు చేయించారు. ఈ ప్రాంతం ఎప్పటికీ వెనకబడే ఉండాలా? యువత ఉపాధి లేకుండా తిరగాలా? 13 నెలల్లో ఒక్కరోజు కూడా ప్రధాన ప్రతిపక్ష నాయకులను కేసీఆర్ కి రాలేదు. బాధ్యత లేదా? భారాన పాలనలో మీ(కేసీఆర్) ఇంట్లో కుమారుడికి, అల్లుడికి మంత్రి పదవి, ఓడిపోయిన బిడ్డకు ఎమ్మెల్యే పదవి, తోడల్లుడి కుమారుడికి ఎంపీ పదవి ఇచ్చారు. నేను మా కుటుంబంలో ఎవరికీ పదవులు ఇవ్వలేదు. అయినా మా కుటుంబ సభ్యులు ప్రజలకు సేవ చేస్తుంటే కేటీఆర్ కళ్లలో నిప్పులు పోసుకుంటున్నారు. 31 వరకు అందుతాయి. రూ.22,500 కోట్లతో 4 లక్షల ఇళ్ల కట్టించాం. కొడంగల్ నియోజకవర్గం నుంచి నాలుగు పథకాలను ప్రజలకు అంకితం చేస్తున్నా. రాష్ట్రాన్ని అభివృద్ధి పథంలో నడిపేందుకు దావానో నుంచి రూ.1.78 లక్షల కోట్ల పెట్టుబడులు రాష్ట్రానికి తీసుకొచ్చాం” అని సీఎం రేవంత్ తెలిపారు. ప్రభుత్వ ప్రధాన కార్యదర్శి శాంతికుమారి మాట్లాడుతూ... బదుగు, బలహీన వర్గాల కోసం ప్రభుత్వం కృషి చేస్తోందని, నాలుగు గొప్ప పథకాలను ప్రారంభించిందని పేర్కొన్నారు. రాష్ట్ర వ్యాప్తంగా ఈనెల 21 నుంచి 24 వరకు 12,800 గ్రామసభలు, 3,485 వార్డు సభలను నిర్వహించి అర్బులను ఎంపిక చేశామన్నారు. కార్యక్రమంలో నారాయణపేట, పరిగి ఎమ్మెల్యేలు డా.పద్మకాంత్, రామోహన్ రెడ్డి, జిల్లా కలెక్టర్ సిక్సా పట్నూర్, పోలీస్ హౌసింగ్ కార్పొరేషన్ చైర్మన్ గుర్జుధర్ రెడ్డి, అదనపు కలెక్టర్ బేసే షాలన్, కదా ప్రత్యేకాధికారి వెంకటరెడ్డి, డిసీసీబీ చైర్మన్ విష్ణువర్ధన్ రెడ్డి, జిల్లా గ్రంథాలయ సంస్థ అధ్యక్షుడు విజయకుమార్, డిసీసీ అధ్యక్షుడు ప్రశాంత్ కుమార్ రెడ్డి తదితరులు పాల్గొన్నారు.

ఇక అధికారుల పాలన

(మొదటిపేజీ తరువాయి)
దీనికి కూడా ప్రత్యేక అధికారిని నియమిస్తూ ఆయన ఉత్తర్వులిచ్చారు. పంచాయతీలు, జిల్లా పరిషత్ల పదవీకాలం ఇప్పటికే పూర్తయిన సంగతి తెలిసిందే. గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) 2021 ఫిబ్రవరిలో పాలకవర్గం కొలుపుతీరింది. జీహెచ్ఎంసీతో పాటు ఖమ్మం, వరంగల్ కార్పొరేషన్లు, ఇంకొన్ని మున్సిపాలిటీలకు కూడా పదవీకాలం మరో ఏడాదిపైనే ఉంది. బాహ్యవలయ రహదారి

వరకూ హైదరాబాద్ నగరాన్ని అన్ని విధాలుగా అభివృద్ధి చేయాలని పట్టుదలతో ఉన్న సర్కారు.. శివార్లలో ఉన్న 20 మున్సిపాలిటీలు, 7 కార్పొరేషన్లను జీహెచ్ఎంసీలో విలీనం చేయాలని నిర్ణయించింది. ఇప్పటికే వీటి పరిధిలోని 51 పంచాయతీలను ఆయా మున్సిపాలిటీలు, కార్పొరేషన్లలో విలీనం చేసింది. జీహెచ్ఎంసీలో విలీనం చేయబోయే సంస్థలను పక్కనపెట్టి.. పదవీకాలం పూర్తయిన వాటికి ఎన్నికలు నిర్వహించాలని ప్రభుత్వం భావిస్తోంది.

రాజ్యాంగ విలువలపై విశ్వాసమే గణతంత్రదినోత్సవం

- ఇది బలమైన, సంపన్నమైన దేశాన్ని నిర్మించే దిశగా మన ప్రయత్నాలను బలోపేతం చేస్తుంది
- లబ్ధి దే వేడుకలో పధాని నరేంద్ర మోదీ

న్యూఢిల్లీ : 76వ గణతంత్ర దినోత్సవం సందర్భంగా ప్రధాని నరేంద్ర మోదీ దేశ ప్రజలకు శుభాకాంక్షలు తెలిపారు. “దేశ ప్రజలకు గణతంత్ర దినోత్సవ శుభాకాంక్షలు. ఈ రాజ్యాంగాన్ని రూపొందించి.. ప్రజాస్వామ్యం, గౌరవంతో పాటు బిష్కత్తగా దేశ అభివృద్ధి ప్రయాణం సాగేలా కృషి చేసిన మహనీయులందరికీ ఈ సందర్భంగా నివాళు లర్పిస్తున్నా. ఈ వేడుక మన రాజ్యాంగ విలువలను కాపాడుతుందని, బలమైన, సంపన్నమైన దేశాన్ని నిర్మించే దిశగా మన ప్రయత్నాలను బలోపేతం చేస్తుందని ఆశిస్తున్నా” అని మోదీ ఎక్స్ పోస్ట్ చేశారు. దేశ ప్రజలకు గణతంత్ర దినోత్సవ శుభాకాంక్షలు. రిపబ్లిక్ డే అనేది భారత రాజ్యాంగ విలువలపై విశ్వాసం, సామాజిక సమానత్వం, ప్రజాస్వామ్యంపై అంకితభావానికి చిహ్నం. బలమైన గణతంత్రానికి పునాది వేసిన స్వాతంత్ర్య సమరయోధులు, రాజ్యాంగ నిర్మాతలకు నివాళు లర్పిస్తున్నా. ఈ 76వ గణతంత్ర దినోత్సవం నాడు అభివృద్ధి చెందిన దేశంగా భారత్ నిర్మించడంలో ప్రధాని మోదీకి సహకరిస్తామని ప్రతిజ్ఞ చేద్దామని అన్నారు కాగా దేశ ప్రజలు 76వ గణతంత్ర వేడుకలను ఘనంగా నిర్వహిస్తున్నారు. దేశ రాజధాని ఢిల్లీలోని కర్ణవృషభి రాష్ట్రపతి డ్రావేదీ ముర్ము జాతీయ జెండాను ఆవిష్కరించారు. ఈ కార్యక్రమంలో ప్రధాని నరేంద్ర మోదీ ధరించిన తలపాగా అందరి దృష్టిని ఆకర్షించింది. ఎరువు, పసుపు కలగలిసిన వర్షంతో ప్రత్యేకంగా ఉంది. రాజస్థాన్ సంస్కృతికి ప్రతీకగా ఆయన సఫాను ధరించారు. ఏటా స్వాతంత్ర్య గణతంత్ర వేడుకలకు ప్రధాని మోదీ విభిన్నమైన తలపాగాలు ధరించి వేడుకలు వేస్తారు. దేశంలోని వివిధ ప్రాంతాల సంస్కృతిని ప్రతిబింబించేలా ఆయన జాగ్రత్త తీసుకొంటారు. 2024 గణతంత్ర వేడుకల్లో కుంకుమ, గులాబీ, తెలుపు, పసుపు ఈసారి ప్రత్యేకత. వేడుకల్లో ప్రధాని నరేంద్ర మోదీ ఉపరాష్ట్రపతి జగదీప్ ధన్, కేంద్ర మంత్రులు తదితరులు పాల్గొన్నారు. ‘స్మర్ట్ భారత్, విరాసత్ ఔర్ వికాస్’ అనే ఇతివృత్తంతో ఈసారి కవాతులో పాల్గొనే శకలాలుకు



రూపకల్పన చేశారు. బ్రహ్మోస్, ఆకాష్ క్షిపణులు, పినాక మల్టిబ్యాంకెల్ రాకెట్ ప్రత్యేక ఆకర్షణగా నిలిచాయి. కర్ణవృషభి పద్మి హెలికాప్టర్ల పూల వర్షం కురిపించాయి. రాష్ట్రపతి భవన్ నుంచి ఎర్రకోట వరకు 9 కిలోమీటర్ల మేర రిపబ్లిక్ డే పరేడ్ ఏర్పాటు చేశారు. రాష్ట్రాలు, యూటీలు, కేంద్ర శాఖలకు చెందిన 31 శకలాలును ప్రదర్శిస్తున్నారు. దేశవ్యాప్తంగా గణతంత్ర వేడుకలు ఘనంగా జరుగుతున్నాయి. ‘స్మర్తూమ్ భారత్, విరాసత్ ఔర్ వికాస్’ అనే ఢిమ్ శకలాలును రూపొందించారు. బ్రహ్మోస్, ఆకాష్ క్షిపణులు, పినాక మల్టి బ్యాంకెల్ రాకెట్ లాంచర్లు ప్రత్యేక ఆకర్షణగా నిలిచాయి. మిలిటరీ కవాతులో త్రివిధ దళాలు తమ సత్తా చాటాయి. కర్ణవృషభి లో 9 కి.మీ మేర ఈ కవాతు కొనసాగుతోంది. గణతంత్ర వేడుకల్లో

భాగంగా మాజీ రాష్ట్రపతి డ్రావేదీ ముర్ము జాతీయ పతాకాన్ని ఆవిష్కరించారు. ఈ వేడుకకు ఇండోనేసియా అధ్యక్షుడు ప్రటోవో సుబియాంతో ముఖ్య అతిథిగా హాజరయ్యారు. ఆయన రాష్ట్రపతితో కలిసి ప్రత్యేక గుర్రపు బండిలో వేదిక వద్దకు చేరుకున్నారు. అనంతరం సైనిక దళాల నుంచి గౌరవవందనం స్వీకరించారు. ఈ వేడుకల్లో ఉపరాష్ట్రపతి జగదీప్ ధన్, ప్రధాని మోదీ, పలువురు కేంద్రమంత్రులు పాల్గొన్నారు. 300 మంది కళాకారుల బృందం వివిధ రకాల దేశీయ వాయిద్యాలతో ‘సారే జహానీ అచ్చా’ గీతాన్ని వాయిచారు. అనంతరం గగనతలం నుంచి హెలికాప్టర్ల పూల వర్షం కురిపించాయి. గ్రూప్ కెప్టెన్ అలోక్ అహ్లావత్ దీనికి నాయకత్వం వహించారు. ఇండోనేసియాకు చెందిన నేషనల్ ఆర్మ్యు ఫోర్స్ నుంచి 152 మంది బృందం కవాతులో పాల్గొంది. మరో 190 మంది సభ్యుల బ్యాండ్ బృందం మార్చ్ నిర్వహించింది. లెఫ్టినెంట్ అహ్సన్ కుమార్ నేతృత్వంలోని 61 మంది అశ్వీక దళం కవాతు నిర్వహించింది. అనంతరం ట్యాంక్ -90ఓ.ఖ-2 శరత్తో పాటు నాగ్, బ్రహ్మోస్ క్షిపణి వ్యవస్థలు, పినాక, అగ్రుబాట్ మల్టి బ్యాంకెల్ రాకెట్ లాంచర్లు, ఆకాష్ వెపస్ సిస్టమ్, చేతక్, బజరంగ్, బరావత్ సహా పలు అయుధాలను ప్రదర్శించారు. ఈ వేడుకల్లో త్రివిధ దళాలు సంయుక్తంగా ప్రదర్శించిన శకలం ప్రత్యేక ఆకర్షణగా నిలిచింది. ‘సశక్తి ఔర్ సురక్షిత భారత్’ అనే ఢిమ్మె దీన్ని తయారు చేశారు. వివిధ ప్రాంతాల నుంచి ఐదు వేల మంది కళాకారులు ‘జయంతి జయ మహాభారతం’ పాటకు 11 నిమిషాల పాటు సాంస్కృతిక ప్రదర్శన నిర్వహించారు. మోటారు సైకిళ్లపై డేర్విల్స్ చేసిన విన్యాసాలు అందరినీ ఆకర్షించినాయి. బుల్డోజ్ సెల్యూట్, ట్యాంక్ డ్రమ్, డబుల్ జిమ్మి, డెవిల్ డాస్’ వంటి అంశాలను ప్రదర్శించారు. 22 ఫైటర్ జెట్లు , 11 ట్రాన్స్ఫోర్మ్ ఎయిరాఫ్రమ్, ఏడు హెలికాప్టర్లు వైమానిక ప్రదర్శన విక్షకులను కట్టిపెట్టింది. వీటిలో , -30, 5, 3-130,2-295, 2-17, డోర్గ్యూర్-228, ఎవెస్-31 ఏమినాలతో పాటు ఎమ్ఐ-17 హెలికాప్టర్లు ఉన్నాయి.

నాలుగు ప్రభుత్వ పథకాలకు శ్రీకారం

- 606 గ్రామాల్లో లబ్ధిదారులకు మంజూరు పత్రాల అందజేత
- ఎర్రకుంట తండాలో భారాస, కాంగ్రెస్ వర్గాల తోపులాట
- మిగతా ప్రాంతాల్లో ప్రశాంతంగా పథకాల పంపకం



ప్రశాంతంగా ముగిసింది.

ఎర్రకుంట తండాలో ఉద్రిక్తత

జనగామ మండలం ఎర్రకుంట తండాలో కాంగ్రెస్, భారాస వర్గాల మధ్య వాగ్వాదం జరిగింది. కార్యక్రమానికి ముఖ్యఅతిథిగా జిల్లా ఇన్‌చార్జ్ మంత్రి పొంగులేటి శ్రీనివాసరెడ్డి హాజరయ్యారు. అన్ని ఏర్పాట్లను చేశారు. జనగామ ఎమ్మెల్యే పల్లె రాజేంద్ర్రెడ్డి సభ వద్దకు చేరుకుని అసర్దులకు పథకాలను అందిస్తున్నారని, అర్దులకు ఇవ్వాలని అధికారులను అడిగారు. స్థానిక భారాస నేతలను ముందస్తు అరెస్టు ఎందుకు చేశారని పోలీసులను ప్రశ్నించారు. దీంతో కాంగ్రెస్, భారాస కార్యకర్తలు పెద్దఎత్తున నినాదాలు చేశారు. ఒక దశలో ఎమ్మెల్యేపై కోడిగుడ్డు విసరడంతో పరిస్థితి మరింత ఘర్షణకు దారితీసింది. ఎమ్మెల్యే పల్లెను పోలీసులు సభాప్రాంగణం నుంచి పంపారు. ఈ నేపథ్యంలో మంత్రి పొంగులేటి పర్యటన రద్దయింది. అధికారాలే కార్యక్రమాన్ని ప్రారంభించారు.

పలుచోట్ల మంత్రుల హాజరు

ఉమ్మడి ఖమ్మం జిల్లా కొణిజర్ల మండలం చిన్నగోపతిలో ఉపముఖ్యమంత్రి భట్టి విక్రమార్కు లబ్ధిదారులకు మంజూరు పత్రాలను అందించారు. ముదిగొండ మండలం ఖానాపల్లి రంజీత్ జిల్లా ఇన్‌చార్జ్ మంత్రి కోమటిరెడ్డి వెంకటరెడ్డి రఘునాథపాలెం మండలం మల్లేపల్లిలో వ్యవసాయశాఖ

మంత్రి తుమ్మల నాగేశ్వరరావులు పాల్గొని లబ్ధిదారులకు పత్రాలను అందజేశారు. ఉమ్మడి వరంగల్ జిల్లాలో హన్స్ వర్తి మండలం పెంబర్తి, ధర్మసాగర్ మండలం క్యాతంపల్లిలో జిల్లా ఇన్‌చార్జ్ మంత్రి పొంగులేటి శ్రీనివాసరెడ్డి పాల్గొన్నారు. వర్ధన్నపేట మండలం వెంకట్రావుపల్లిలో మంత్రి కొండా సురేఖ పాల్గొన్నారు. ములుగు మండలం జీవంతరావుపల్లిలో రాష్ట్ర పంచాయతీరాజ్ శాఖ మంత్రి సీతక్క లబ్ధిదారులకు మంజూరు పత్రాలను అందించారు. ఉమ్మడి నల్గొండ జిల్లాలోని తిరుమలగిరి మండలం కేటీ అన్నారంలో జిల్లా ఇన్‌చార్జ్ మంత్రి తుమ్మల నాగేశ్వరరావు పాల్గొన్నారు. పలిగొండ మండలం నాతాలగూడెంలో రాష్ట్ర నీటిపారుదలశాఖ మంత్రి ఉత్తమ్మకుమార్ రెడ్డి పాల్గొన్నారు. నాగర్ కర్నూల్ జిల్లా కోదేరు మండలం పనుపులలో ఎక్సైజ్ శాఖ మంత్రి జూపల్లి కృష్ణారావు పాల్గొన్నారు. ఉమ్మడి కర్నూల్ జిల్లాలో మంత్రిలు ఉత్తమ్మకుమార్ రెడ్డి, పొన్నం ప్రభాకర్ హాజరు కావాల్సి ఉండగా వారు రాకపోవడంతో స్థానిక ఎమ్మెల్యేలు ఈ పథకాలను ప్రారంభించారు. నంగారెడ్డి జిల్లా పుల్లూర్ మండలం ఇసోజిపేటలో వైద్య, ఆరోగ్యశాఖ మంత్రి రామోద్దె రాజనర్సింహ లబ్ధిదారులకు పత్రాలను అందించారు. ఉమ్మడి నిజామాబాద్ జిల్లాలో స్థానిక ఎమ్మెల్యేలు, కార్పొరేషన్ చైర్మన్లు పాల్గొని లబ్ధిదారులకు మంజూరు పత్రాలను అందించారు. ఉమ్మడి ఆదిలాబాద్ లోని ఇప్పేడ మండలం నవేగంలో జరిగిన కార్యక్రమంలో ఎంపీ నగేశ్ పాల్గొన్నారు.



ఘనంగా ఎస్సీ కాలనీలో గణతంత్ర దినోత్సవ వేడుకలు

మువ్వన్నెల జెండాను ఎగురవేసిన స్థానిక కౌన్సిలర్

నాగారం, జనవరి 26 (నేటి ప్రస్థానం): నాగారం మున్సిపాలిటీ పరిధిలోని 18వ వార్డు డాక్టర్ బి.ఆర్ అంజనేయర్ అసోసియేషన్ ఆధ్వర్యంలో 76వ గణతంత్ర దినోత్సవ వేడుకలు ఘనంగా నిర్వహించారు. ఈ కార్యక్రమానికి స్థానిక కౌన్సిలర్ పంగ హరిబాబు ముఖ్యఅతిథిగా హాజరై మువ్వన్నెల జెండాను ఎగురవేశారు. ఈ సందర్భంగా ఆయన మాట్లాడుతూ.. రాజ్యాంగ రూపకర్త, బాబా సాహెబ్ అంబేద్కర్ అచ్యుతాలకు అనుగుణంగా ప్రతి ఒక్కరు నడుచుకోవాలన్నారు. దేశ స్వాతంత్ర్యం కొరకు ఎందరో మహనీయుల త్యాగఫలమే మనమందరం స్వతంత్రంగా ఉన్నామని గుర్తు చేశారు. కార్యక్రమంలో బిఆర్ అంబేద్కర్ సంఘం అధ్యక్షులు లింగం, ఉషయ్య, అంజనేయులు, బాలనరసింహ, సాగర్, రఘుపతి, పంగ ముత్యాల, స్వామి, యాదగిరి, బాబురావు, శివ, సాయి గౌడ్, అశోక్, మల్లేష్, కృష్ణ, వాసున్ రావు, కాలనీవాసులు పాల్గొన్నారు.

అన్ని గ్రామాల్లో పథకాలు అమలు చేయకపోతే రణరంగమే : కేటీఆర్

హైదరాబాద్: కాంగ్రెస్ ఎన్నికల సమయంలో అన్ని గ్రామాల్లో ప్రచారం చేసి గెలిచాక ఇప్పుడు మండలానికి ఊరు చొప్పున పథకాలు అమలు చేయడం ప్రజలను మోసం చేయడమేనని భారాస కార్యనిర్వాహక అధ్యక్షుడు, మాజీ మంత్రి కేటీఆర్ అన్నారు. వెంటనే అన్ని గ్రామాల్లో ప్రభుత్వ పథకాలను అమలు చేయాలని లేని పక్షంలో గ్రామాల రణరంగంగా మారతాయని ఓ ప్రకటనలో కాంగ్రెస్ ప్రభుత్వాన్ని హెచ్చరించారు. “ఎన్నికల ప్రచారంలో మండలానికి ఒక ఊరిలోనే పథకాలు అమలు చేసేయమని కాంగ్రెస్ చెప్పిందా? గ్యారంటీ కార్డులను కేవలం మండలానికి ఒక ఊరిలోనే పంపిందా? కేవలం మండలానికి ఒక ఊరి ప్రజలే కాంగ్రెస్ ఓటు వేశారా? ఏదాని కాలంగా పథకాలను వాయిదాలు పెట్టి ఇప్పుడు కాంగ్రెస్ ప్రజల్ని మోసం చేస్తోంది. రాష్ట్రంలోని అన్ని గ్రామాల ప్రజలు కాంగ్రెస్ పార్టీ హామీలను మర్చిపోవద్దు. కాంగ్రెస్ అనాహుతి ‘అందరికీ అన్నీ’ అని చెప్పిన మాట మరచి నేడు ‘కొందరికే కొన్ని’ పేరిట మళ్లీ పెడుతోంది. నాలుగు కోట్ల తెలంగాణ ప్రజలు కాంగ్రెస్ మోసాన్ని క్షమించరు. ప్రతిపక్షంగా ఇంకో నాలుగేళ్లు ఓపిక పట్టడానికి మేము సిద్ధం కానీ, ప్రజలు మాత్రం సిద్ధంగా లేరు. కాంగ్రెస్ చేతిలో మోసపోయిన ప్రతి గ్రామానికీ, ప్రజలకు అండగా ఉంటాం. ప్రభుత్వం వెంటనే అన్ని గ్రామాల్లో ఇచ్చిన హామీలను అమలు చేయాలి” అని కేటీఆర్ డిమాండ్ చేశారు.



రైతుభరోసా సొమ్ము నేటి నుంచి బ్యాంకుల్లో తీసుకోవచ్చు : తుమ్మల



ఖమ్మం: ఈ ఏడాది రైతుభరోసా కింద ప్రతి ఎకరాకు రూ. 12 వేలు ఇవ్వనున్నట్లు వ్యవసాయశాఖ మంత్రి తుమ్మల నాగేశ్వరరావు చెప్పారు. భూమిలేని పేదలకు ఇందిరమ్మ ఆత్యయ భరోసా కింద ఏడాదికి రెండు విడతలుగా రూ. 12 వేలు ఇస్తామని పేర్కొన్నారు. రైతులకు యాసంగికి పెట్టుబడి సాయం, కూలీలకు రూ. 6 వేలు ఆదివారం అర్ధరాత్రి నుంచే ఖాతాల్లో వడతాయని వివరించారు. సోమవారం నుంచి బ్యాంకుల్లో నగదు తీసుకోవచ్చన్నారు. ఖమ్మం జిల్లా రఘునాథపాలెం మండలం మల్లేపల్లిలో ప్రజాపాలన గ్రామసభ ఆదివారం నిర్వహించారు. ఈ సందర్భంగా ఇందిరమ్మ ఇళ్లు, ఇందిరమ్మ ఆత్యయ భరోసా, రైతు భరోసా, నూతన రేషన్

కార్డుల పథకాన్ని లాంఛనంగా ప్రారంభించారు. రాష్ట్ర ఖజానా ఖాళీగా ఉన్నా రూ. 2 లక్షల వరకు రైతులకు రుణమాఫీ చేశామన్నారు. అందుకు రూ. 21 వేల కోట్లు చెల్లించామని ప్రకటించారు. పథకాల అమలు నిరంతర ప్రక్రియ అని అన్నారు. అర్దులైన అందరికీ పథకాలు పన్నయని స్పష్టం చేశారు. ప్రతి అసెంబ్లీ నియోజకవర్గానికి ఏడాదికి 3,500 ఇళ్లు మంజూరువుతాయని, ఇంటి నిర్మాణానికి రూ. 5 లక్షలు ఇస్తామన్నారు. ఖమ్మం కలెక్టర్ ముజమ్మిల్ ఖాన్, పోలీస్ కమిషనర్ సునీల్ దత్, అదనపు కలెక్టర్ డా.పి.శ్రీజ, జడ్పీ సీఈఓ డీక్షా రైసా, డి.ఆర్.డి సన్యాసయ్య, కాంగ్రెస్ నాయకులు పాల్గొన్నారు.



ఇందిరా గాంధీపై అవహేళనగా మాట్లాడితే ఊరుకోం : పొన్నం

హైదరాబాద్: ఇందిరా గాంధీ గురించి అవహేళనగా మాట్లాడితే ఊరుకునేది లేదని కేంద్ర మంత్రి బండి సంజయ్ మంత్రి పొన్నం ప్రభాకర్ హెచ్చరించారు. ఆదివారం గాంధీభవన్లో మాజీ ఎమ్మెల్యే జగ్గారెడ్డి, పార్టీ నేతలు చరణ్ కౌశిక్ యాదవ్, రాంమోహన్ రెడ్డిలతో కలిసి మీడియాతో పొన్నం మాట్లాడారు. “రాష్ట్ర ప్రభుత్వ పథకాలకు బండి సంజయ్ ఇంట్లో నుంచి డబ్బులు ఇవ్వడం లేదు. ఇందిరమ్మ పేరును పథకాలకు పెడితే కేంద్రం నుంచి నిధులు ఇవ్వరని అంటున్నారు. ఎలా ఇవ్వలో మేము కూడా చూస్తాం. తెలంగాణ నుంచి ఇద్దరు కేంద్ర మంత్రులు ఉన్నా రాష్ట్రానికి ఒక రూపాయి కూడా అదనంగా తీసుకురాలేదు. భారాస పాలనలో ఆర్థిక విధ్వంసం జరిగిన తర్వాత కూడా సంక్షేమ పథకాలను కొనసాగిస్తున్నాం. దాన్ని కేటీఆర్ జీర్ణించుకోలేకపో తున్నారు. అందుకే కడుపుమంట తగ్గడానికి ఆయనకు ఈసో ప్యాకెట్టు పంపిస్తామని మా పార్టీ నేతలు అంటున్నారు” అని పొన్నం పేర్కొన్నారు. జగ్గారెడ్డి మాట్లాడుతూ.. ఏ మారుమూల గ్రామానికీ వెళ్లినా పేదలకు ఇందిరమ్మ ఇచ్చిన ఇంటి జాగా, ఇల్లు కనిపిస్తాయన్నారు.



సీఎం రైతులకిచ్చిన రుణమాఫీ చెక్కు పాస్ కాలేదు

● ప్రజలు మళ్లీ కేసీఆర్ నే కోరుకుంటున్నారు
● గజ్వేల్ లో మాజీ మంత్రి హరీశ్ రావు

గజ్వేల్: మహబూబ్ నగర్ రైతు పంపకం సభలో ముఖ్యమంత్రి రేవంత్ రెడ్డి రైతులకిచ్చిన సుమారు రూ. 2,550 కోట్ల రుణమాఫీ చెక్కు నెలలు దాటిపోయినా ఇంకా పాస్ కాలేదని మాజీ మంత్రి, సిద్దిపేట ఎమ్మెల్యే హరీశ్ రావు ఆరోపించారు. గజ్వేల్-ప్రజ్ఞాపూర్ బల్లియా పాలక మండలి పదవీకాలం ముగింపు సందర్భంగా ఆదివారం గజ్వేల్ లో ఏర్పాటు చేసిన అభినందన సభకు ఆయన హాజరై మాట్లాడారు. “పాలమూరు సాగునీటి ప్రాజెక్టుపై భారాస నిర్లక్ష్యం చేసినందున సీఎం రేవంత్ రెడ్డి పచ్చి అబద్ధాలు ప్రచారం చేస్తున్నారు. ఇద్దరం వెళ్లి అక్కడే ఉన్న కురుమూర్తి ఆలయంలో ప్రమాణం చేసి ఎవరు ప్రాజెక్టులకు డ్రాఫ్ట్ చేశారో తెలుసుకుందాం. రాష్ట్రంలో ఇప్పటికే 400 మంది రైతులు ఆత్మహత్యలు చేసుకున్నారు. అర్దులందరికీ పథకాలని

ఇప్పుడు మండలానికి ఒక్క గ్రామమే అంటూ జనవరి 26న కూడా ప్రజలను వంచించారు. దరఖాస్తులు పెట్టుకుంటేనే సంక్షేమ పథకాలు ఇస్తామంటున్నారు. కేసీఆర్ హయాంలో ఏ సభలు లేకుండానే 11 విడతల్లో 69 లక్షల మందికి రూ. 73 వేల కోట్లు రైతులందరికీ ఇచ్చారు. కొందరిలో సీఎం తమ్ముడు రాజ్యాంగతర శక్తిగా మారి కలెక్టర్ తో నలాం కొట్టించుకుంటున్నారు. రాష్ట్రంలో ఎవరిని కదిలించినా మళ్లీ కేసీఆర్ రావాలి.. రాష్ట్రం బాగుపడాలి అంటున్నారు. ఎప్పుడు ఎన్నికలొచ్చినా మళ్లీ భారాస ప్రభుత్వమే ఏర్పడుతుంది” అని హరీశ్ రావు పేర్కొన్నారు. అనంతరం గజ్వేల్-ప్రజ్ఞాపూర్ బల్లియా ప్రగతి నివేదిక పుస్తకాన్ని ఆయన ఆవిష్కరించారు. కార్యక్రమంలో ఎమ్మెల్యే యాదవరెడ్డి, దుబ్బాక ఎమ్మెల్యే ప్రభాకర్ రెడ్డి, జిల్లా పరిషత్ మాజీ అధ్యక్షురాలు రోజాశర్మ, మాజీ ఎమ్మెల్యే సుధాకర్ రెడ్డి, ఎఫ్ డి సీ మాజీ చైర్మన్ వంటివరు ప్రాజెక్టు రెడ్డి, గజ్వేల్-ప్రజ్ఞాపూర్ బల్లియా చైర్మన్ రాజమౌళి, కౌన్సిలర్లు పాల్గొన్నారు.



ఘనంగా 9వ వార్డులో గణతంత్ర దినోత్సవ వేడుకలు

కౌన్సిలర్ కొమ్మిరెడ్డి అనిత సుధాకర్ రెడ్డి

నాగారం, జనవరి 26 (నేటి ప్రస్థానం): నాగారం మున్సిపాలిటీ పరిధిలోని 9వ వార్డులో విజయపురి కాలనీ అంగన్ వాడీ కేంద్రం, శాంతి నగర్, బాపూజీ నగర్, భాగ్య నగర్, విష్ణుపూరి కాలనీలో భారత దేశ 76వ గణతంత్ర దినోత్సవం వేడుకలను ఆదివారం ఘనంగా జరుపుకున్నారు.

సందర్భంగా స్థానిక కౌన్సిలర్ కొమ్మిరెడ్డి అనిత సుధాకర్ రెడ్డి జెండాను ఎగురవేశారు. బాపూజీ నగర్ లో ఘనంగా జండా ఆవిష్కరణ వార్డు పరిధిలోని బాపూజీ నగర్ లో గణతంత్ర దినోత్సవ వేడుకలను ఘనంగా జరుపుకున్నారు. ఈ సందర్భంగా స్థానిక కౌన్సిలర్ మాట్లాడుతూ దేశ స్వాతంత్ర్యం కోసం తమ ప్రాణాలను అర్పించిన మహనీయుల త్యాగ పలమే

మన స్వాతంత్ర్యం అన్నారు. ఈ కార్యక్రమంలో వివిధ కాలనీల అధ్యక్షులు సత్యరాజు, యాకయ్య, శ్రీనివాస్ రెడ్డి, బీమా నాయక్, సర్పంచ్, నాయకులు పైకే మల్లారెడ్డి, చెంది శ్రీనివాస్, ప్రభాకర్ రెడ్డి, సోమరాజు, కృష్ణమాచార్యులు, కిషన్ నాయక్, లక్ష్మి భాస్కర్, వెంకట్ చారి, శ్రీమ గౌడ్, నాయుడు, రాజ్యలక్ష్మి, సర్పింగ్ రావు చారి, రామకృష్ణ తదితరులు పాల్గొన్నారు.

“ఫోన్ కొని 4 ఏళ్లు దాటింది. ఒక్క గీత కూడా పడలేదు. బ్యాటరీ బ్యాకప్ కూడా పర్లేదు. మరో ఏడాది లాగించేస్తే.. ఎంచక్కా ఆఫర్ల సమయంలోనో కొత్త ఫోన్ కొనుక్కోవచ్చు” వేల రూపాయలు పెట్టి కొనుగోలు చేసిన స్మార్ట్ఫోన్ విషయంలో చాలామంది యూజర్ల అభిప్రాయం దాదాపు ఇలానే ఉంటుంది. కేవలం చూడ్డానికి, వాడ్డానికి మాత్రం స్మార్ట్ఫోన్ ఉంటే సరిపోతుందా? మరి అప్డేట్స్ మాటేంటి? అసలు అప్డేట్స్ పూర్తిగా నిలిచిపోతే వచ్చే ఇబ్బందులేంటో కూడా తెలుసుకోవాల్సిందే. అంతేకాదు ఎప్పటికప్పుడు స్మార్ట్ఫోన్ను మార్చే ఉద్దేశం లేనివారైతే ఏం చేయాలో ఈ కథనంలో తెలుసుకుందాం.



మీ ఫోన్ కు అప్డేట్లు ఆగిపోయినా వాడుతున్నారా?

ఇవి తెలుసుకోవాల్సిందే!

స్మార్ట్ఫోన్ వాడే వారికి రెండు రకాల అప్డేట్స్ వస్తుంటాయి. ఒకటి ఆండ్రాయిడ్ అప్డేట్స్, రెండోది సెక్యూరిటీ అప్డేట్స్. స్మార్ట్ఫోన్ కంపెనీలు దాదాపు ఏడాదికోసారి ఓఎస్ అప్డేట్స్ విడుదల చేస్తుంటాయి. దీనికి ఒకటి కంటే ఎక్కువ %+దీ% డేటా అవసరం అవుతుంది. సెక్యూరిటీ అప్డేట్స్ అనేవి నెల నెలా వస్తుంటాయి. వీటికి కొన్ని ఎంటీల డేటా అవసరం పడుతుంది. యూపిల్ కూడా ఎప్పటికప్పుడు అప్డేట్లను రిలీజ్ చేస్తూ ఉంటుంది. స్మార్ట్ఫోన్ కంపెనీలు ఓఎస్ అప్డేట్స్ను ఆపెసిన కొన్నాళ్లకు సెక్యూరిటీ అప్డేట్లను నిలిపివేస్తాయి. అప్డేట్లు వస్తున్నా డేటా ఖర్చయిపోతుందన్న కారణంతో కొందరు తమ స్మార్ట్ఫోన్ను అప్డేట్ చేయకుండా వదిలేస్తుంటారు. అలాంటి వారు ఈ విషయాలు తెలుసుకోవాల్సిందే.

ఆండ్రాయిడ్ అప్డేట్స్

కొత్త కొత్త ఫీచర్లతో గూగుల్ సంస్థ.. ఓఎస్ అప్డేట్స్ను విడుదల చేస్తుంటుంది. ప్రస్తుతం ఫోస్కో ఆండ్రాయిడ్ 15తో వస్తున్నాయి. చాలా ఫోన్లలో ఆండ్రాయిడ్ 14 నడుస్తోంది. అప్డేట్ చేసుకున్న ప్రతిసారి కొత్త లుక్, ఫీచర్లు యూజర్లను పలకరిస్తుంటాయి. గూగుల్ రిలీజ్ చేసిన ఓఎస్ అప్డేట్ను.. మొబైల్ తయారీ కంపెనీలు తమ యూజర్లకు అనుగుణంగా చిన్న చిన్న మార్పులతో యూజర్లకు విడుదల చేస్తుంటాయి. శాంసంగ్ అయితే పనోయూఐ, వన్ డెవెలప్ అయితే ఆక్సిజన్ ఓఎస్, పిక్సెల్ అయితే హైడర్ ఓఎస్.. ఇలా అన్నమాట. ఒకప్పుడు ఒకట్రైండు అప్డేట్స్ మాత్రమే అందించేవి. ఇప్పుడు చాలావరకు కంపెనీలు నాలుగైదు ఓఎస్ అప్డేట్స్ ఇస్తామని హామీ ఇస్తున్నాయి. పిక్సెల్ ఫోన్లకు దాదాపు ఏడేళ్ల పాటు గూగుల్ ఓఎస్ అప్డేట్స్ను ఇస్తోంది. శాంసంగ్, యూపిల్ సంస్థలు సైతం (ఫోస్కోను బట్టి) ఐదేళ్ల పాటు ఓఎస్ అప్డేట్స్ ఇస్తామని వెలుతున్నాయి. ప్రస్తుతం మీ ఫోన్లో ఏ వెర్షన్ రన్ అవుతోందో తెలియాలంటే మీ ఫోన్ సెట్టింగ్స్లోని అబాబ్ ఫోన్లోకి వెళితే అక్కడ చూపిస్తుంది.

ఆగిపోతే

ఇంతకుముందు చెప్పుకున్నట్లు కంపెనీ హామీ ఇచ్చిన ఓఎస్ అప్డేట్స్ అయిపోయాక ఇకపై కొత్తగా ఎలాంటి అప్డేట్స్ ఇవ్వవు. అంతమాత్రాన ఫోన్ పనిచేయకుండా ఏమీ ఆగిపోదు. కానీ, ఆండ్రాయిడ్లో వచ్చే కొత్త కొత్త ఫీచర్లు నిలిచిపోతాయి. ఇంకా కొన్నాళ్లు ఆగితే యూఐ డెవలపర్లు పాత ఫోన్లకు తమ సపోర్టును నిలిపివేస్తాయి. వాట్సప్ వంటి సంస్థలు ఏటా సపోర్టును నిలిపివేసే ఫోన్ల జాబితాను విడుదల చేస్తుంటాయి. ఎస్బీఐ సైతం ఆండ్రాయిడ్ 12కు ముందున్న ఆండ్రాయిడ్ వెర్షన్లకు సపోర్టును నిలిపివేస్తున్నట్లు వెల్లడించింది. కాబట్టి ఆండ్రాయిడ్ ఓఎస్ అప్డేట్స్ ఆగిపోయిన వెంటనే కాకపోయినా.. కొన్నాళ్లకైనా కొత్త ఫోన్ కొనాల్సిందేనన్నమాట!



అప్డేట్స్ నిలిచిపోతే..?

సైబర్ నేరాలు పెరిగిన నేపథ్యంలో ఆర్థిక మోసాల నుంచి మనల్ని మనం రక్షించుకోవడానికి ఈ సెక్యూరిటీ అప్డేట్స్ ఎంతో కీలకం. డేటా చోర్యం, హ్యాక్లు, సైబర్ దాడుల నుంచి ఈ సెక్యూరిటీ అప్డేట్లు మనల్ని కాపాడతాయి. ఈ సెక్యూరిటీ అప్డేట్స్ నిలిచిపోయినా.. వాటిని ఎప్పటికప్పుడు అప్డేట్ చేసుకోవడంలో విఫలమైన సైబర్ నేరగాళ్లకు స్వయంగా మనమే ద్వారాలు తెరిచినవాళ్లం అవుతాం.

కొనుగోలు చేసేటప్పుడే..

మనలో చాలామందికి స్మార్ట్ఫోన్ను తరచూ మార్చే అలవాటు ఉంటుంది. మరికొందరు మాత్రం ‘నడివినంత కాలం చూద్దాం’ అనే ధోరణిలో ఉంటారు. కాబట్టి ఫోన్ కొనేటప్పుడే మీరు ఎన్నాళ్ల పాటు ఫోన్ వాడాలనుకుంటున్నారనే దానిపై స్పష్టత ఉండాలి. దీర్ఘకాలం ఫోన్ వాడేవారైతే ఎక్కువ ఆండ్రాయిడ్, సెక్యూరిటీ అప్డేట్స్ ఇచ్చే ఫోన్లు ఎంచుకోవడం మంచిది. మన్నికైనా స్మార్ట్ఫోన్ బ్రాండ్ను ఎంచుకోవడమూ ముఖ్యమే. ముఖ్యంగా ఆఫర్లో తక్కువకు దొరుకుతోందని ఒకట్రైండేళ్ల క్రితం ఫోన్లను కొనుగోలు చేస్తే.. ఆ మేరకు అప్డేట్లను కూడా కోల్పోతున్నామన్న విషయాన్ని గమనించాలి.

సెక్యూరిటీ అప్డేట్స్

దీర్ఘకాలం పాటు మీ ఫోన్ను ఎలాంటి అవాంతరాలూ లేకుండా వాడుకోవాలంటే సెక్యూరిటీ అప్డేట్స్ కీలకం. గూగుల్ నెలవారీ సెక్యూరిటీ అప్డేట్లను విడుదల చేస్తుంటుంది. భద్రతాపరమైన లోపాలు తలెత్తినప్పుడు మధ్యలో కూడా ఈ సెక్యూరిటీ అప్డేట్లు వస్తుంటాయి. సాధారణంగా ఓఎస్ అప్డేట్స్ ఆగిపోయిన ఒకట్రైండేళ్లు సెక్యూరిటీ అప్డేట్లు కొనసాగుతాయి. మీ ఫోన్ కు ఎన్నేళ్లు సెక్యూరిటీ అప్డేట్స్ కొనసాగిస్తామనేది ఫోన్ కొనుగోలు సమయంలోనే కంపెనీ చెబుతుంది.



అశ్వినీకి 'పద్మ' అవార్డు.. నెట్టింట మాజీల కామెంట్లు వైరల్!



కేంద్ర ప్రభుత్వం 'పద్మ' పురస్కారాలను ప్రకటించింది. భారత మాజీ క్రికెటర్ రవిచంద్రన్ అశ్వినీకు పద్మశ్రీ పురస్కారం వరించింది. అతడికి శుభాకాంక్షలు చెప్పే క్రమంలో మాజీ క్రికెటర్ సుబ్రమణియన్ బద్రినాథ్ కు మాజీ కోచ్ డబ్ల్యూవీ రామన్ చిన్నపాటి క్లాస్ తీసుకోవడం గమనార్హం. సోషల్ మీడియాలో వారిద్దరి సంభాషణ వైరల్ గా మారింది. అసలేం జరిగింది తెలుసుకోవాలంటే ఇది చదివేయాలి.. "పద్మశ్రీ పురస్కారం అందుకొన్న తొలి తమిళనాడు క్రికెటర్ అశ్వినీకు శుభాకాంక్షలు. కుర్రాళ్లకు అంతకుమించిన

మార్గదర్శి గురించి ప్రత్యేకంగా చెప్పకూడదు. ఎంతో గర్వంగా ఉంది. ఈ అవార్డుకు పూర్తిగా అర్హుడు" అని బద్రినాథ్ పోస్టు చేశాడు. దానికి స్పందించిన మాజీ కోచ్ డబ్ల్యూవీ రామన్ ఓ పొరపాటు సరి చేస్తూ పోస్టులు పెట్టారు. "వెంకట్రాఘవన్ తొలి తమిళనాడు క్రికెటర్. 2003లోనే ఆయనకు ఈ పురస్కారం వచ్చింది. ఒకవేళ క్రిడాకారుల విషయానికొస్తే ఎంపి గోపాలన్ మొదటి వ్యక్తి" అని సరిచేశారు. వెంటనే స్పందించిన బద్రినాథ్.. "నా అజ్ఞానానికి క్షమాపణలు కోరుతున్నా. వివరణ ఇచ్చినందుకు ధన్యవాదాలు" అని పోస్టు చేశాడు. "అదేం లేదు. అది అజ్ఞానం కాదు. 2003లో నువ్వు పిల్లాడివి. అది మిస్ అయిందంటే" అని రామన్ సమాధానం ఇచ్చాడు.

దేశవాళీ
క్రికెట్లోకి భారత స్టార్ ఆటగాళ్లు అడుగు పెట్టారు. రంజీ ట్రోఫీలో టీమ్ ఇండియా సారథి రోహిత్ శర్మతో పాటు యువ క్రికెటర్లు యశస్వి జైస్వాల్, శుభాంశు గిల్, రిషభ పంత్ ఆదారు. తొలి ఇన్స్పైర్ విఫలమైన గిల్ ఆ తర్వాత పుంజుకొని సెంచరీ బాదాడు. స్టార్ ఆల్ రౌండర్ రవీంద్ర జడేజా కూడా 12 వికెట్లు తీసి సత్తా చాటాడు. ఎర్రెట్ డివిజన్లో మరో రౌండ్ మ్యాచ్ లు జనవరి 30 నుంచి ఫిబ్రవరి 2వ తేదీ వరకు జరగనున్నాయి. తొలి రౌండ్లోనే విరాట్ కోహ్లా బరిలోకి దిగుతాడని అంతా భావించారు. కానీ, మెడ పొప్పి కారణంగా ఆడలేదు. దీంతో రెండో రౌండ్ కు తప్పకుండా వస్తాడని దిల్లీ క్రికెట్ సంఘం చెబుతోంది. అందుకు తగినట్లుగానే ఏర్పాట్లను చేస్తోంది. ఇప్పటి వరకూ కోహ్లా నుంచి సంతకాలు మాత్రం రాలేదు. అరుణ్ జైట్లీ స్టేడియంలో రైల్వేస్ తో దిల్లీ తలపడనుంది. ఇప్పటికే గత

రంజీ మ్యాచ్ లో విరాట్ ఆడతాడా? డీడీసీఐ స్పెషల్ ఆఫర్!

మ్యాచ్ లో ఫోర్ ఓటమిని చవిచూసిన దిల్లీ ఇప్పుడు విరాట్ పై ఆశలు పెట్టుకుంది. ఆ జట్టు సారథిగా ఉన్న ఆయుష్ బదోని ఒక్కడే రాజీనామా చేశారు. రిషభ పంత్ చేతులెత్తేశాడు. ఇప్పుడు 13 ఏళ్ల తర్వాత దేశవాళీ బరిలోకి దిగుతున్న విరాట్ కోహ్లాని చూసేందుకు అభిమానులు పెద్ద ఎత్తున వస్తారని డీడీసీఐ అంచనా వేస్తోంది. దీంతో భద్రతను పెంచాలని నిర్ణయించింది. సుమారుగా 10వేల మందికిపైగా ప్రేక్షకులు వస్తారని.. దీంతో వార్డ్ ఎండ్, ఓల్డ్ క్లబ్ హౌస్ ను ఓపెన్ చేయాలని నిర్ణయించినట్లు కథనాలు వస్తున్నాయి. అవసరమైతే అదనపు సీటింగ్ ను సిద్ధం చేయనుంది. టికెట్ల అవసరం లేకుండా.. ప్రతి ఒక్కరికీ ఫ్రీ ఎంట్రీ ఇవ్వనుంది.



సినర్ దే ఆస్ట్రేలియన్ ఓపెన్ టైటిల్

మెల్బోర్న్: వరల్డ్ నంబర్ వన్ అయిన యానిక్ సినర్ (ఇటలీ) వరుసగా రెండో ఏడాది ఆస్ట్రేలియన్ ఓపెన్ టైటిల్ సాధించాడు. ఈ 23 ఏళ్ల డిఫెండింగ్ ఛాంపియన్ ఆదివారం జరిగిన పురుషుల సింగిల్స్ ఫైనల్ లో 6-3, 7-6 (4), 6-3 తేడాతో అల్గెంజాండర్ జ్యెరెవ్ (జర్మనీ) ని మట్టికరిపించాడు. సినర్ కు ఇది మూడో గ్రాండ్ స్లామ్ టైటిల్. ఈ క్రమంలోనే ఆస్ట్రేలియన్ ఓపెన్ లో వరుసగా రెండు టైటిళ్లు సాధించిన నాలుగో ఆటగాడిగా సినర్ రికార్డు సృష్టించాడు. సినర్ కంటే ముందు ఆండ్రీ అగస్సీ, రోజర్ ఫెడరర్, నోవాక్ జకోవిచ్ వరుసగా రెండుసార్లు విజేతలుగా నిలిచారు. ఫైనల్ మ్యాచ్ తొలి సెట్ లో సినర్, జ్యెరెవ్ హెయిరాహెయిగా తలపడ్డారు. ఒకదశలో 3-3 పాయింట్లతో సమానంగా నిలిచారు.

కానీ, ఆ తర్వాత సినర్ చెలరేగి సెట్ ను సొంతం చేసుకున్నాడు. రెండో సెట్ లో జర్మనీ ఆటగాడు పుంజుకున్నట్లు కనిపించాడు. 4-3 తో లీడ్ లోకి దూసుకెళ్లాడు. ఇద్దరూ వరుసగా పాయింట్లు సాధించడంతో స్కోరు 6-6 తో సమం అయింది. టై బ్రేకర్ ఆరంభంలో జ్యెరెవ్ ఆధిక్యంలో నిలవగా.. సినర్ క్రమంగా పుంజుకుని రెండో సెట్ ను గెలిచి ఆధిక్యాన్ని పెంచుకున్నాడు. మూడో సెట్ ఆరంభంలో దూకుడుగా ఆడి గట్టిపోటీ ఇచ్చిన జ్యెరెవ్.. తర్వాత డీలా పడిపోయాడు. దీంతో మూడో గ్రాండ్ స్లామ్ ఫైనల్ లోనూ అతను ఓటమిపాలయ్యాడు. అంతకుముందు యూఎస్ ఓపెన్ 2020 ఫైనల్, ఫ్రాంచ్ ఓపెన్ ఫైనల్ 2024లో జ్యెరెవ్ కు చేదు అనుభవం ఎదురైన సంగతి తెలిసిందే.



భారత్ అమ్మాయిల జోరు..

వరుసగా నాలుగో మ్యాచ్ లో విజయం

కొలాలంపూర్: అందరే-19 మహిళల టీ20 ప్రపంచ కప్ లో డిఫెండింగ్ ఛాంపియన్ భారత విజయాల పరంపర కొనసాగుతోంది. ఇప్పటికే వరుసగా మూడు మ్యాచ్ లో గెలిచిన భారత జట్టు.. ఆదివారం సూపర్ సిక్స్ గ్రూప్-1లో బంగ్లాదేశ్ తో జరిగిన మ్యాచ్ లో 8 వికెట్ల తేడాతో సూపర్ విక్టరీ సాధించింది. తొలుత బ్యాటింగ్ చేసిన బంగ్లాదేశ్ ను 20 ఓవర్లలో 64/8 తే కట్టిడి చేసిన టీమ్ ఇండియా.. ఈ స్వల్ప లక్ష్యాన్ని రెండు వికెట్లు కోల్పోయి 7.1 ఓవర్లలో చేదించింది. తెలుగమ్మాయి గొంగడి త్రిష (40బీ 31 బంతుల్లో 8 ఫోర్లు) అదరగొట్టింది. భారత్ విజయానికి చేరువయ్యాక త్రిష జైల్లోంది. సానికా చాల్కే (11బి) పరుగులు చేయగా.. నిక్కి ప్రసాద్ (5బి) విన్సింగ్ షాట్ కొట్టింది. కమలినీ (3) పరుగులతో వెనుదిరిగింది. భారత్ తదుపరి మ్యాచ్ లో (జనవరి 28) స్కాట్లాండ్ తలపడనుంది. బంగ్లా జట్టులో స-మైయా అక్తేర్ (21బి) టాప్ స్కోర్. జన్మూల్ మౌవా (14) పరుగులు చేసింది. ఫహూమిదా చోయా 2, ఎవా 2, సాదియా ఇస్మత్ 5, సుమైయా అక్తేర్ 5, అశిమా 7, నిశిత 6 పరుగులు చేశారు. భారత బౌలర్లలో వైష్ణవి శర్మ 3 వికెట్లు.. షబ్నామ్, జోషిత, త్రిష తలో వికెట్ పడగొట్టారు.

అంతర్జాతీయ క్రికెట్ లో వర్క్ లోడ్ భిన్నం..

నితీష్ ఇంకా పిల్లాడే: చోప్రా

ఇంగ్లండ్ తో టీ20 సిరీస్ నుంచి తెలుగు కుర్రాడు నితీష్ కుమార్ రెడ్డి వైదొలిగాడు. చెన్నై వేదికగా నిన్ను రెండో టీ20 మ్యాచ్ జరిగిన సంగతి తెలిసిందే. ఆ మ్యాచ్ కోసం ప్రాక్టీస్ చేస్తుండగా గాయం కావడంతో అతడు సిరీస్ దూరమైనట్లు బీసీసీఐ వెల్లడిచింది. నితీష్ స్థానంలో శివమ్ దూబెను సెలక్షర్లు ఎంపిక చేశారు. ఈ క్రమంలో అంతర్జాతీయ క్రికెట్ లో వర్క్ లోడ్ విభిన్నంగా ఉంటుందని.. దాని కోసం కఠినంగా శ్రమించాల్సిన అవసరం ఉందని భారత మాజీ క్రికెటర్ ఆకాశ్ చోప్రా వ్యాఖ్యానించాడు. శివమ్ దూబె ఎంపిక కూడా సరైనదేనని పేర్కొన్నాడు. "నితీష్ కుమార్ సిరీస్ నుంచి వైదొలిగాడు. ఏమైందనే అనుమానం రావడం సహజమే. అయితే, అంతర్జాతీయ క్రికెట్ లో వర్క్ లోడ్ విభిన్నం. దేశవాళీతో పోలిస్తే ఇక్కడ ఎక్కువగా ఉంటుంది. ఒకవైపు వర్క్ లోడ్.. మరోవైపు ఒత్తిడిని హ్యాండిల్ చేయాలి. ఆస్ట్రేలియాతో ఐదు టెస్టుల సిరీస్ లో నితీష్ ఆడాడు. నాణ్యమైన ఆటతీరు ప్రదర్శించాడు. మైదానంలో ప్రతి టెస్టు ఆడేటప్పుడు కనీసం మూడు రోజులపాటు ఉన్నాడు. బ్యాటింగ్, బౌలింగ్, ఫీల్డింగ్... ఇలా ప్రతి విభాగంలో తనవైన పాత్ర పోషించాడు. ఇప్పటికే చాలా అలసిపోయాడు. అతడు ఇంకా చిన్న పిల్లాడే. సుదీర్ఘంగా ఆడేందుకు అతడి శరీరం సిద్ధంగా ఉండదు. గాయం నుంచి కోలుకుని రావడానికి కాస్త సమయం పడుతుంది" అని చోప్రా తెలిపాడు.

దూబె ఎంపిక సరైనదే..

"నితీష్ కుమార్ దూరం కావడంతో అతడికి బదులు శివమ్ దూబె ను మేనేజ్ మెంట్ జట్టులోకి తీసుకుంది. ఇది మంచి నిర్ణయమే. అతడిని తీసుకున్నారా? అని కొంతమంది అడగొచ్చు. టీ20 ప్రపంచ కప్ లో గెలిచిన భారత జట్టులో అతడు సభ్యుడు. ఆ ఫైనల్ లో కీలకమైన ఇన్స్పైర్ గ్స్ ఆడాడు. ఆ తర్వాత అంతర్జాతీయ క్రికెట్ కు దూరంగా ఉన్నాడు. ఎందుకు ఇలా చేశారని ఎవరూ అడగలేదు. మిగతావారితో పోలిస్తే దూబె ఎక్కువగా వార్మప్ నిలవడు. అందుకే, అతడిని అంతా మరిచిపోయారు. ఇప్పుడు మళ్లీ అంతర్జాతీయ క్రికెట్ లోకి అడుగు పెట్టాడు. రింకు సింగ్ కూడా అందుబాటులో ఉండటం లేదు. రమణ్ దీప్తికి అవకాశం ఇచ్చారు. అయితే, దూబె తుది జట్టులోకి వస్తాడని భావిస్తున్నా" అని తెలిపాడు.

